




Huttafa

Magazin ta' Klabb Huttaf

2000 2000 2000

2000 2000 2000 2000 2000 2000 2000



Zakak
lad-Dej


A. Saunier

Jannar
Frar
2000



Karta riċiklata

BirdLife
MALTA



GHEŻIEŻ HUTTAF...

Kulhadd jaghmel ghaġeb ghax qlibna s-Sena 2000!

Imma x'inhuma elfejn sena hdejn l-età tad-dinja!? Id-dinja jghidu ghandha 4500,000,000 sena (kemm żerijiet!). Daqshekk ilha li twieldet min-nirien tax-xemx. Ballun kbir tan-nar jaghqad fl-ispazju.

Ghadda ż-żmien u d-dinja birdet, il-fwar kesah u wiċċ id-dinja mtela ilma - il-baħar! U fil-baħar tfaċċat l-ewwel hajja, xi algi u pjanti rqaq jghumu f'wiċċ l-ilma baxx. Maż-żmien il-pjanti telghu l-art, u ffit ffit l-arja mtliet bl-ossignu li beda hiereg minnhom.

U l-miljuni tas-snin gerrbu u d-dinja mtliet ukoll bl-annimali, l-ewwel fil-baħar, imbagħad fuq l-art - bram, hniex, bebbux, granċi, insetti, hut, amfibji, rettili (fosthom shabna ta' *Jurassic Park*), ghasafar u mammiferi.

Fil-aħħar, xi 4 miljun sena ilu xi xadini niżlu mis-siġar u tghallmu jimxu bilwieqfa. Tghallmu jhaddmu jdejhom, jifgħu ġebli, jaghmlu nassa u jaqbd u iljunfant! Ix-xadin beda jsir bniedem!

Xi miljun sena ilu tghallmu jqabbd u n-nar u jsajru l-ikel. Ghadda ż-żmien u tghallmu jpingu, ižejnu, jaghmlu l-istatwi.

Xi 10,000 sena ilu tghallmu jrabbu l-bhejjem, jaħdmu l-art, jibnu d-djar u jaħdmu t-tafal. Imbagħad tghallmu jiktbu. Il-bniedem beda jsir nies!


U n-nies bdew jivvjaġġaw, ibahhru u jinfirxu mad-dinja. Ghaddew is-snin u tghallmu jibnu l-magni, għall-ewwel bil-fwar, imbagħad bl-elettriku.

U tghallmu jaghmlu l-bozza, it-telefon, il-kamera, il-karozza, l-ajruplan, it-televixin, il-kompjuter, ir-rokit, il-lejżer, il-video, is-CD, il-pejġer, il-mowbajl, l-Internet, id-DVD...

Kemm jghaddi ż-żmien, hux!

Unga! Unga!

Victor Falzon
L-Editur



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

BirdLife Malta

Indirizz: 57/28 Triq Rigord Ta' Xbiex MSD 12

Tel: 347646 Fax: 343239 email: blm@orbit.net.mt

Website: www.waldonet.net.mt/birdlife/

Materjal mill-Huttafa jista' jiġi kkupjat dment li jissemma' isem il-magażin u li tintbagħat kopja tal-materjal lil Klabb Huttaf fi-indirizz t'hawn fuq.

Pubblikazzjoni: BirdLife Malta

Produzzjoni: Victor Falzon

Stampat: Poulton's Print Shop, Frar 2000


EDITORJAL

F'dil-harga...

Editorjal	2
Aħbarijiet	3
Mid-Dinja	4
It-Tiġieġa tal-Baħar	5
Gallerija	6
Il-Granċ...	6
Kompetizzjoni 36	7
Żmien ix-xita...	7
Merill ġo basket	7
Attività	9
Energija 3	10
Offerta Speċjali	11
X'rat il-Kamera	12
Huttafa tas-Sena	12

RITRATT TA' QUDDIEM

Iz-Zakak tad-Dell (grey wagtail *Motacilla cinerea*) huwa ghasfur żgħir imma sabih. Tagħrfu mid-denb twil u mis-sider isfar. Ihobb widien umdi b'xi nixxiegha jew għadira ilma, bħal Wied Qlejgha. Narawh l-iktar fix-xitwa.



Klabb Huttaf huwa t-taqsimha ta' BirdLife Malta għall-membri ta' taht is-sittax. Norganizzaw hargiet fil-kampanja, żjarat f'riservi naturali, lejliet kraft u anke naghmlu xogħol ambjentali. Nohorġu l-magażin *Il-Huttafa* kull xahrejn għall-membri, u naghmlu hendawts u logħob għal waqt l-attivitajiet. Shubija fi Klabb Huttaf hija Lm1.50 fis-sena.

Aktar skiet f'Ta' Ċenċ!

BIRD TRAPPING
AND
BIRD SHOOTING
STRICTLY
PROHIBITED

Jahuuu! Issa
f'Ta' Ċenċ nista' ntir
mohhi mistrieh!

Klabb Huttaf jifrah lis-sidien tal-lukanda Ta' Ċenċ f'Ghawdex. Dawn waqqfu l-kaċċa u l-insib fuq kważi elf tomna art li hemm hdejn il-lukanda.

Ta' Ċenċ importanti immens ghan-natura. Fih jikbru hafna fjuri, u hafna ghasafar ibejtu fuq ix-xagħri u ma' l-irdum. Per eżempju hemm il-merill, iċ-ċiefa, il-bilbla, il-gawwija prima u l-bufula hamra. Parti minn Ta' Ċenċ hija anke riserva naturali.

Sa ftit xhur ilu Ta' Ċenċ kien ikun mimli kaċċaturi jippassiġġaw qishom kawbojs, u nassaba bix-xbiek ma' kullimkien. Imma issa dan kollu waqaf. Tajjeb!

Nisperaw li l-kaċċa u l-insib f'Ta' Ċenċ isiru biss memorja kerha!

Ta' Ċenċ

BirdLife Malta Pictures

It-Tonn ta' taħt l-iRdum

Xaqq dawl għal Ta' Ċenċ

Ftit ilu (*Il-Huttafa 32*) ġibnilkom l-aħbar li taħt l-irdum f'Ta' Ċenċ kien hemm il-periklu li jibnu fishfarm tat-tonn. Mhux f'xi post mohbi fejn ma jarah hadd... Ma tarax! Anzi, *eżattament fl-isbah parti*, hekk kif tasal hdejn l-irdum u tittawwal 'l isfel.

U biex żgur jeqirdu kolloxx, ippjanawh *eżattament* taħt fejn l-aktar ibejjet ċiefl!

Imma dan l-aħhar smajna li **din l-idea xejn mhi qed tingħogob**, u diġà qed jgħidu lil tal-fishfarm biex jaraw isibux post iehor fejn irabbu t-tonn. U fl-aħhar qed nisimghu ikoll li Ta' Ċenċ għandu mnejn isir **park nazzjonali**.

U mela! BirdLife ilha s-snin tiġġieled biex Ta' Ċenċ isir protett darba għal dejjem. B'hekk la tikbru intom tkunu tistghu tgawduh bla biża' li xi darba jinqered.

U magħkom igawduh l-ghasafar u l-fjuri.


Hawnhekk iridu
jagħmlu l-fishfarm!

GULP!

BirdLife Malta Pictures

Numri... 68,000!

68,000 litru! Daqshekk jesa' ilma halq il-Balienu Blu! Meta tiekol, il-balienu tiftah halq daqs bieb ta' garaxx, timlih bl-ilma, issaffi minnu l-gambli (li jehlu ma' snienha) u l-ilma terġa' tarmih. U l-gambli tiblaxhom! Cool, hux!



MID-DINJA



X'ghamlitilna Erika!

Nahseb smajtu bid-diżastru li sar fil-baħar hdejn Franza fit-12 Diċembru li għadda. Tanker taż-żejt jismu Erika kien fi triqtu mgħobbi biż-żejt. Qam ir-riħ u l-maltemp, u l-vapur inqasam fi tnejn. Xi 8000 tonnellata żejt ixxerrdu fil-baħar. Fi ftit jiem din l-għadira żejt waslet l-art u nittnet xi 300km mix-xtut sbieħ tal-majjistral ta' Franza.

Imma mhux il-ġmiel biss qerdet din il-mewġa żejt. Qerdet ukoll mat-300,000 ghasfur tal-baħar, fosthom guillemots, mragen, borok, sul u gawwi.




Margun

kollha ghasafar li jghumu fil-wieċ u jistadu biex jaqdbu l-hut. Bħal ghasafar ohrajn, dawn iżommu rixhom f'kundizzjoni perfetta. Għalhekk kif bdew jiċċappsu biż-żejt, dawn ippruvaw inaddfu r-riħ b'munqarhom. U ġara li bdew jibilghu ż-żejt u jmutu vvelenati. Barra minn



Voluntiera jnaddfu x-xtut Franciżi miż-żejt li hareġ mill-Erika



Ritratti ta' Ray Galea

hekk, iż-żejt jgħaqqad ir-riħ ċapep ċapep u l-ghasafar beda jidhlihom l-ilma taht ir-riħ, jirżhu u jmutu. Ohrajn fgaw fiż-żejt!

Hafna nies u voluntiera niżlu x-xatt biex jimpalaw iż-żejt minn fuq ir-ramel u jnaddfu l-blat, u biex jippruvaw isalvaw kemm jistgħu ghasafar. Telghu anke grupp Maltin, fosthom membri mill-BirdLife biex jghinu fit-tindif.

Ahna tal-Huttafa kellimna lil Ray Galea, wiehed minnhom.

"Ixx-xeni li rajtu fuq it-televixin m'huma xejn hdejn id-diżastru li rajna u missejna b'idejna!" qalilna.

L-ghasafar li ġabru haduhom f'ċentri apposta biex inaddfuhom miż-żjut li kellhom fuq rixhom u fl-

istonku. Hafna ghasafar xorta mietu, ohrajn għadhom qed jirkupraw.

Imsomma, tragedja tassew!



Dan l-istiker hargitu għaqda Franciża, u jghid biss il-kelma: *Assez*, li tfisser: *Issa biżżejjed!*



It-Tigieġa tal-Baħar


Mark Falzon

B. Renevey

Did-darba se naraw ghasfur mill-familja tal-glalez. Il-glalez is-soltu huma ghasafar b'saqajn u swaba' twal li jghixu viċin l-ilma. Ihobbu jistahbew f'xi roqgħa haxix folt mal-ġenb ta' l-ilma, imma kultant johorġu jduru. L-aktar speċi li thobb toqgħod fil-miftuh u spiss tidher tghum hija t-tigieġa tal-baħar.

Mhux diffiċli biex tagħrafha t-tigieġa tal-baħar. Hija sewda tuta b'munqar u geddum abjad li jispikkaw hafna.

It-tigieġa tal-baħar m'għandha x'taqsam xejn mat-tigieġ (s'intendi, hlief li t-tnejn huma ghasafar!). Imma jghidulha hekk għax hija



L-uniku ghasfur li jixbah lit-tigieġa tal-baħar huwa l-gallozz iswed (moorhen).

Imma dan għandu qagħda differenti meta jghum, b'munqar iħares 'l isfel u denb ippuntat 'il fuq. Il-gallozz iswed għandu wkoll rix abjad fuq denbu u munqar aħmar u isfar.

ghasfur imbaċċaċ. Fid-daqs hija xi darbtejn daqs hamiema.


Peress li tiekol hafna algi u hxejjex ohrajn ta' l-ilma helu, thobb tirgħa minn wiċċ l-ilma. Spiss toghdos għal xi biċċa haxixa mill-qiegħ.

Saqajn it-tigieġa tal-baħar huma interessanti.

Subghajha huma twal u rraq imma mal-ġnub ta' kull saba' hemm ġilda żejda, u b'hekk subghajha huma qishom moqdief. Dawn jghinuha hafna biex taqdef fl-ilma, imma fl-istess hin ma jtellfuhix meta tiġi biex timxi fuq l-art.

It-tigieġa tal-baħar mhix ghasfur komuni fil-gzejjer Maltin,


u dan minhabba n-nuqqas ta' għadajjar li għandna. F'Malta tidher kwazi dejjem fuq il-baħar waqt li tkun qed tpassi. It-tigieġa tal-baħar tpassi fil-harifa bejn Ottubru u Diċembru u fir-rebbiegħa fi Frar u Marzu. Hafna drabi tpassi bil-lejl. Ta' kull sena numru żgħir ta' tigieġ tal-baħar jidhru f'postijiet fejn hemm l-ilma helu. L-aħjar postijiet huma r-riservi ta' l-Għadira u s-Simar, imma tista' titfaċċa wkoll f'xi wied bħal Wied Qlejgħa u Ghajn Rihana. Fir-riservi, minhabba li m'hemmx kaċċaturi, qtajja' żgħar ta' tigieġ tal-baħar iqattgħu x-xitwa magħna.




Tridu taraw tigieġa tal-baħar? Faċli. Aslu wasla daż-żmien sar-riserva ta' l-Għadira s-Sibt jew il-Hadd (jew mal-klassi) u għandkom taraw f'tit mhux hażin jghumu, joghdsu u jistahbew qalb il-qasab u s-simar ta' madwar l-għadajjar.

Ingliz: Common Coot
Xjentifiku: *Fulica atra*

GALLERIJA



Meta tpingulna, użaw karta bajda, linka sewda u taghtux kulur. Tinsewx isimkom u l-età taghkom, u isem l-animall jew pjanta. Aghmlu hekk, u t-tpingija taghkom tidher fil-magażin. Kull tpingija li ngibu tiehu 3 punti fil-Huttafa tas-Sena.



Il-Granċ li ma jhobbx il-baħar!

F'Malta ghandna hafna granċi differenti, sbieh u interessanti. Imma wiehed minnhom huwa speċjali hafna, ghax ma jghixx fil-baħar imma fl-ilma helu! Dan huwa l-QABRU.

Kif tafu f'Malta m'ghandniex xmajjar, imma *ghandna* ftit widien li fihom nixxigħat ta' ilma s-sena kollha, bħal Wied il-Bahrija f'Malta u Wied il-Lunzjata f'Għawdex. U hemm insibuh jghixx il-qabru. Imma l-ilma ta' dawn il-widien qed jippumpjawh kollu biex isaqqu r-raba' jew biex jibbotiljawh.

U jekk l-affarijiet jibqghu sejrin hekk, il-QABRU jista' jhaffer qabru!!!



Kompetizzjoni 36

Norman Cat Cutie!

Z	I	U	K	R	A	E	I	V	A
Z	V	Ċ	A	P	R	D	R	M	R
U	R	L	Ċ	A	R	A	A	N	G
S	A	T	T	S	P	B	P	P	U
M	S	E	S	E	I	S	U	S	E

TAHBILA TAJR

Hawn tmien ghasfar (ara l-lista) mitlufin fit-tahbila. Sibhom billi timxi minn ittra ghal ohra 'l fuq, 'l isfel, laġenba jew djagonali. Kull ittra tista' tużaha darba biss. Biex nghinuk lestejnilek l-ewwel ghasfur. Ibghat kopja tat-tahbila lesta (+ ismek eċċ) lil

BirdLife Malta
57/28 Triq Rigord
Ta' Xbiex MSD 12

Ċans ghandek sal-15 Marzu 2000.


- MALVIZZ • RUSSETT • SPARVIER • BIES •
- KUĊĊARDA • MARGUN • PESPUS • ARPA •

Ir-rebbieh jinghata l-ktieb *Bil-Bejta*

Ir-rebbieha tal-Kompetizzjoni 35 hija **Christiana Borg** minn **Hal Qormi**. Christiana tista' tmur tiġbor il-ktieb li rebhet miċ-Ċentru BirdLife f'Ta' Xbiex, mit-Tnejn sal-Gimgha (9-12am). Importanti li tiehu maghha l-membership card.

Żmien ix-xita! Żmien iż-Żring!

Hafna Maltin diġà qed igorru li qed taghmel wisq xita dix-xitwa. Imma iż-żringijiet xejn mhux qed igorru. Ghalhom ix-xita u l-ghadajjar huma d-dar, il-kenn u l-hajja. Fis-sajf, iż-żringijiet ikunu mohbijin. Imma bhalissa jkunu qed joghxeu! Ftakru, però, li **ħażin hafna taqbadhom**.



Mn'alla xtrajtu!



Merill go basket!

Tal-hwienet spiss jaghtuna basktijiet tal-plastik biex ingorru fihom l-affarijiet li nkunu xtrajna.

Dawn jaghmlu hekk biex jghinuna, imma lill-ambjent xejn ma tghinu **dil-biċċa xoghol**.

Meta nużaw dawn il-basktijiet inkunu qed **inżidu mal-ħela u ma' l-imbarazz** li jintrema fil-miżblit. U kif forsi tafu, il-plastik ma jitmermirx imma jibqa' fl-ambjent ghal mijiet ta' snin.

Kemm huwa aħjar li tuża affarijiet li tista' terġa' u terġa' tuża.

Il-BirdLife ghadha kemm ghamlet **basktijiet taċ-ċarruta**, tajbin immens biex iġġorr l-affarijiet fihom. Peress li tad-drapp, **ma jtaqqlukx** u fl-istess hin id-drapp huwa ohxon u b'sahhtu.

U **tista' titwihom** bhal sarvetta!


U **tista' tahsilhom** jekk jithammġu!

U fuq quddiem ghandhom **stampa kbira ta' MERILL u ta' WIDNET IL-BAĦAR** (ara r-ritratt)

Jekk tixtiequ tixtru dal-basket, morru sar-riserva naturali ta' l-Ghadira, jew ċemplu 347646 u nibaghtulek wiehed bil-posta.

Il-prezz ta' dawn il-basktijiet huwa **90c** biss (Lm1.20 jekk bil-posta).

HAFFU GHAX QED JINHATFU!



Mobile Phones

communicate to the world.....
with the latest models available from stock



Playstation

Powerful gaming capability in your hands.....
games, joysticks, cables
& other related accessories....




DVD Players

enter in the world of digital video....
we offer a wide range of dvd players
& a vast dvd library for you to rent



Hi-Fi

amplify your music lifestyle....
we've got the right hi-fi equipment
to listen to your favourite tracks



1, New Street Luqa. Tel: 666666


Mixja Maratona

Il-Mixja Maratona tat-28 Novembru kellna nħassruha minħabba x-xita. Imma ser nergghu nippruvaw naghmluha...

Data:	12 Marzu 2000
Niltaqghu:	Pjazza tar-Rahal Ġdid
Hin:	9am
Naslu:	Birżebbuġa
Lura:	qisu 4pm



Ir-rotta ser tibqa' l-istess, anke l-karta ta' l-isponsors tistgħu tużaw l-istess wahda li rċivejtu mal-Huttafa 34. Id-data biss bdilna. Kif tiftakru wkoll, il-flus li ser jingabru se nużawhom biex nixtru teleskopju għall-Ghadira. Ftakru li kull lira li tigbru tfisser punt fil-Huttafa tas-Sena 2000. Dawk li bagħtulna xi flus diġà židnihomlhom.



Hawn, ħbieb!

Hajjin għadna, anke wara n-najthajk ta' Diċembru. Konna 8 kollox, imma ħadna pjaċir ħafna, anke meta għamlet ffit xita u ragħad. Anzi, dawk kienu l-isbah waqtiet!

Kif għedt, ma konniex wisq membri, probabbli minħabba t-temp. U fuq hekk li rrid nikteb did-darba. L-attivitajiet għall-Huttaf 13+ isiru dejjem - xemx, xita, bard jew bnazzi! Jiġifieri toqogħdux iċċemplu biex taraw jekk l-attività thassritx minħabba t-temp. Justin mhux bahri tal-bnazzi, u lilkom hekk irridkom issiru! Naturalment, jekk inkunu ser naqsmu l-baħar u jkun imqalleb wisq, nibdlu r-rotta u mmorru x'imkien iehor - mal-baħar m'hemmx ċajt. Imma l-ħarġa ssir dejjem! Mela narakom!

Justin




Hagiar Qim

Ħajk il-Mistra

Il-Mistra hija bajja li b'xorti tajba għadhom ma rvinawhiex bil-lukandi, u għadha kwieta mhux ħażin. L-inħawi tal-wied tal-Mistra għandhom ikunu interessanti għall-fjuri u għall-ghasafar tax-xitwa. Mela titilfuhix!

Data:	20 Frar 2000
Niltaqghu:	Hdejn il-Knisja tax-Xemxija
Hin:	8.30am
Lura:	xi nofsinħar

Bajk Ħajk



Ir-rotta hija l-iktar mezz ta' trasport nadif u ħabib ta' l-ambjent. Għalhekk xieraq li wahda mill-ħarġiet ta' grupp ambjentalista tkun bir-rotta! Thabbilx rasek jekk rota m'għandekx jew toqghod 'il bogħod wisq biex tiġi biha. Roti se nikru!

Data:	26 Frar 2000
Niltaqghu:	8am Bieb il-Belt jew 9am l-pjazza Buġibba
Lura:	Tard wara nofsinħar



Min ġej iċċempel 347646 (BirdLife) u jħalli ismu, telefon u kemm nies ġejjin. Iċċemplux qabel il-15 Frar jew wara t-23 Frar.

Mixja max-Xatt

Data:	19 Marzu 2000
Niltaqghu:	7am Bieb il-Belt jew 8am quddiem il-Knisja ta' Marsaxlokk
Lura:	Tard wara nofsinħar

Għandha tkun mixja twila u interessanti. Nimxu max-xatt tan-Nofsinħar ta' Malta... ngħaddu minn hdejn Għar Hasan, Wied Żnuber, l-iMnajdra u Haġar Qim. Hemm ħafna xaghri f'dawk in-naħat, interessanti għall-fjuri u anke għall-ghasafar (tkun bdiet il-passa). U naturalment it-tempji eċċ. Nispiċċaw il-Qrendi.



Energija

Elisabeth Conrad

F'din it-tielet parti se naraw l-enerġija li tiġi mir-rih u mis-shana ta' l-art...

Mir-Rih

Li nużaw l-enerġija tar-rih mhijiex idea ġdida. Jekk inharsu madwarna naraw diversi rdieden tar-rih li jintużaw biex itellghu l-ilma ghat-tisqija.

Illum-il ġurnata jintużaw irdieden kbar biex idawru t-turbini li jipproduċu l-elettriku. Kultant taraw stampi jew xeni ta' medda art b'hafna skrejjien kbar bojod iduru fuq arbli twal. Dawn huma wind farms, li minnhom Malta m'ghandniex.



L-ikbar vantaġġ tar-rih huwa illi jiġi b'xejn u ma jispicċax, lanqas jekk jghaddu l-eluf tas-snin. Barra minn hekk m'hemmx bzonn ta' hruq ta' fuel u ghalhekk l-arja ma tithammigx u l-ambjent naturali ma tantx inhassruh.

Min-naha l-oħra, rih ma jkunx hemm il-hin kollu, u ghalhekk l-enerġija tiegħu tkun trid tinhażen għal meta jkun hemm granet bla rih. U biex taħzen l-enerġija trid hafna flus. Problema oħra hija li t-tvenvin ta' l-iskrejjien jaf ikun ftit storbjuż, jidhru koroh fl-ghajn (hawn min joghgbuh!) u jfixklu s-sinjali tar-radju u tat-televisin. Xi ghasafar jistgħu wkoll jaħbtu ma' l-iskrejjien, speċjalment ghasafar li jkunu qed ipassu bil-lejl.

Mill-Art

Tafu xi shanat tremendi hemm taht l-art, dik is-shana tant kbira li tholl il-blat u tiżbroffa l-vulkani. Din it-temperatura ta' ġod-dinja hija għajn utli ta' enerġija f'xi postijiet bħall-Islanda (Iceland). L-enerġija tingabar billi jipumpjaw ilma ġo l-art. Bis-shana tal-blat dan l-ilma jsir fwar, li mbagħad jużawh biex idawwar it-turbini ta' l-elettriku. Huwa u għaddej minn ġot-turbini, il-fwar jitlef l-enerġija u jerga' jsir ilma. U b'hekk l-ilma jkun jista' jerga' jintuża.

Bħar-rih, is-shana ta' taht l-art mhix ser tispicċa, tiġi b'xejn u la hemm bzonn thaffir għall-materjal u lanqas hruq ta' fuel. Ghalhekk l-enerġija ġeotermika (geos = dinja, thermos = shana) la thammeġ u lanqas tirvina l-ambjent naturali. L-uniku żvantagġ huwa li taht l-art jista' jkun hemm xi gassijiet velenużi li jistgħu jidhlu fil-fwar u ghalhekk jithalltu ma' l-ilma. Il-pompi huma wkoll xi ftit storbjużi. ●



Pawerstejxin tar-rih. Ir-rih idawwar l-iskrejjien, l-iskrejjien idawru t-turbini u t-turbini jipproduċu l-elettriku.

Tixtieq li dan ikun tiegħek?

NINTENDO 64

**TISWA
Lm85**




1, New Street Luqa. Tel: 666666

Faċli! Jekk sat-**30 April 2000** inti tkun il-membri li dahħalt l-iktar membri fi Klabb Huttaf...
DAN IN-NINTENDO 64 IKUN TIEGHEK!

Dahħal membru ġdid fi Klabb Huttaf u inti tiegħu...

- Tliet pitazzi ta' l-għasafar
- Stiker bil-kulur ta' għasfur
- Tmien punti fil-Huttafa tas-Sena



Hajjar hbieb, ahwa u kuġini jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibghathomlha, flimkien mal-Lm1.50ċ ta' membru l-ġdid. Il-kartolini u l-istiker jaslulek bil-posta f'temp ta' ftiit granet. Żgur!

Dettalji tal-membri l-ġdid

Isem _____
 Indirizz _____


 Data tat-Twelid _____ Telefon _____

Dettalji tiegħek stess

Isem _____
 Indirizz _____


 Telefon _____

Tqattax il-magażin - hu fotokopja!



X'rat
il-kamera!

Magna ġdida?!



Desirée Falzon

Xi hadd ivvinta magna ġdida?!?!?!?!?!
Magna li tqaxxar il-bajtar tax-xewk minn ġewwa
waqt li l-frotta tkun ghadha fis-siġra!

Le, le, mhux veru hbieb! Dar-ritratt juri xoghol l-ghasafar!


Il-frott tal-bajtar tax-xewk huwa helu u
sustanzjuż, u hafna ghasafar jiggennu ghalih! Tal-
Bejt, il-bufula sewda, il-pitirross, il-kudirross
iswed, l-isturnell, anke l-vjolin tax-xitwa! Jekk
isibu frotta li mqar tkun imtaqqba ftit, l-ghasafar
ikomplu jnaqqu minnha sakemm isibulha l-
qalba! U min kiel din tar-ritratt jidher li ma hela
xejn!

Jekk ghandkom bird table, aqsmu bajtra tax-xewk
(attenti għax-xewk) fuqha u forsi jersaq xi artist
bil-ġwienah!!!



Jürgen Pavanello

**Il-Huttafa
tas-Sena
1999**




Sara Jane Cauchi




Kenneth Cauchi




Clayton Borg



Denise Grima




Marlon Borg



Alvin Borg



Arthur Briffa



Marco Calleja



Karl Farrugia

Dawn kienu l-ghaxar finalist ta' **IL-HUTTAFATAS-SENA 1999**, bil-punti li ġabu. Il-hbieb taghna hadu l-premjura taghhom nhar il-Party tal-Millied li ghadda.

Ilkoll hadu **CERTIFIKAT** speċjali, imma l-ewwel tlieta hadu wkoll **GAJD TA' L-GHASAFAR**, u Jürgen rebah ukoll it-**TROMBA** tant mixtieqa! Prosit lilhom u lill-oħrajn kollha li hadu sehem.

Il-Huttafa tas-Sena 2000 bdiet mill-1 Jannar 2000 u tibqa' sejra sa Diċembru. Għal dis-sena għamilna xi tibdil żgħir:

- bolli: għalissa se nwaqqfuhom
- telekards: 3 telekards = 1 punt



10

Il-Huttafa tas-Sena hija kompetizzjoni li tippremja lil dawg il-membri li l-iktar jiehdu sehem attiv fi Klabb Huttaf.